

శ్రీమద్భగవద్గీతా పారాయణ - గీతా మహాత్మ్యం

ధరోవాచ

భగవన్ పరమేశాన భక్తిరవ్యభిచారిణీ ।  
ప్రారబ్ధం భుజ్యమానస్య కథం భవతి హే ప్రభో ॥ 1 ॥

శ్రీవిష్ణురువాచ

ప్రారబ్ధం భుజ్యమానో హి గీతాభ్యాసరతః సదా ।  
స ముక్తః స సుఖీ లోకే కర్మణా నోపలిప్యతే ॥ 2 ॥

మహాపాపాదిపాపాని గీతాధ్యానం కరోతి చేత్ ।  
క్వచిత్స్పర్శం న కుర్వంతి నలినీదలమంబువత్ ॥ 3 ॥

గీతాయాః పుస్తకం యత్ర యత్ర పాఠః ప్రవర్తతే ।  
తత్ర సర్వాణి తీర్థాని ప్రయాగాదీని తత్ర వై ॥ 4 ॥

సర్వే దేవాశ్చ ఋషయః యోగినః పన్నగాశ్చ యే ।  
గోపాలా గోపికా వాఽపి నారదోద్ధవపార్షదైః ॥ 5 ॥

సహాయో జాయతే శీఘ్రం యత్ర గీతా ప్రవర్తతే ।  
యత్ర గీతావిచారశ్చ పఠనం పాఠనం శ్రుతమ్ ।  
తత్రాహం నిశ్చింతం పృథివీ నివసామి సదైవ హి ॥ 6 ॥

గీతాశ్రయేఽహం తిష్ఠామి గీతా మే చోత్తమం గృహమ్ ।  
గీతాజ్ఞానముపాశ్రిత్య త్రోల్లోకాన్-పాలయామ్యహమ్ ॥ 7 ॥

గీతా మే పరమా విద్యా బ్రహ్మరూపా న సంశయః ।  
అర్థమాత్రాక్షరా నిత్యా స్వానిర్వాచ్యపదాత్మికా ॥ 8 ॥

చిదానందేన కృష్టేన ప్రోక్తా స్వముఖతోఽర్జునమ్ ।  
వేదత్రయీ పరానందా తత్త్వార్థజ్ఞానసంయుతా ॥ 9 ॥

యోఽష్టాదశం జపేన్నిత్యం నరో నిశ్చలమానసః ।

జ్ఞానసిద్ధిం స లభతే తతో యాతి పరం పదమ్ || 10 ||

పాఠేఽసమర్థః సంపూర్ణే తతోఽర్థం పాఠమాచరేత్ |  
తదా గోదానజం పుణ్యం లభతే నాత్ర సంశయః || 11 ||

త్రిభాగం పఠమానస్తు గంగాస్నానఫలం లభేత్ |  
షడంశం జపమానస్తు సోమయాగఫలం లభేత్ || 12 ||

ఎకాధ్యాయం తుయో నిత్యం పఠతే భక్తిసంయుతః |  
రుద్రలోకమవాప్నోతి గణో భూత్వా వసేచ్ఛిరమ్ || 13 ||

అధ్యాయం శ్లోకపాదం వా నిత్యం యః పఠతే నరః |  
స యాతి నరతాం యావత్ మన్వంతరం వసుంధరే || 14 ||

గీతాయాః శ్లోకదశకం సప్త పంచ చతుష్టయమ్ |  
ద్వైత్రీనేకం తదర్థం వా శ్లోకానాం యః పఠేన్నరః || 15 ||

చంద్రలోకమవాప్నోతి వర్షాణామయుతం ధృవమ్ |  
గీతాపాఠసమాయుక్తః మృతో మానుషతాం వ్రజేత్ || 16 ||

గీతాభ్యాసం పునః కృత్వా లభతే ముక్తిముత్తమమ్ |  
గీతేత్యుచ్చారసంయుక్తః మ్రియమాణో గతిం లభేత్ || 17 ||

గీతార్థశ్రవణాసక్తః మహాపాపయుతోఽపి వా |  
వైకుంఠం సమవాప్నోతి విష్ణునా సహమోదతే || 18 ||

గీతార్థం ధ్యాయతే నిత్యం కృత్వా కర్మాణి భూరిశః |  
జీవన్ముక్తః స విజ్ఞేయః దేహంతే పరమం పదమ్ || 19 ||

మలనిర్మోచనం పుంసాం జలస్నానం దినే దినే |  
సకృద్గీతాంభసి స్నానం సంసారమలనాశనమ్ || 20 ||

గీతామాశ్రిత్య బహవః భూభుజో జనకాదయః |  
నిర్ఘాతకల్మషా లోకే గీతా యాతాః పరం పదమ్ || 21 ||

తే శృణ్వంతి పఠంత్యేవ గీతాశాస్త్రమహర్షిశమ్ ।  
న తే వై మానుషా జ్ఞేయా దేవా ఏవ న సంశయః ॥ 22 ॥

జ్ఞానాజ్ఞానకృతం నిత్యం ఇంద్రియైర్జనితం చ యత్ ।  
తత్సర్వం నాశమాయాతి గీతాపారేన తక్షణమ్ ॥ 23 ॥

ధిక్ తస్య జ్ఞానమాచారం వ్రతం చేష్టాం తపో యశః ।  
గీతార్థపఠనం నాఽస్తి నాధమస్తత్పరో జనః ॥ 24 ॥

సంసారసాగరం ఘోరం తర్జుమిచ్ఛతి యో జనః ।  
గీతానావం సమారుహ్య పారం యాతి సుఖేన సః ॥ 25 ॥

గీతాయాః పఠనం కృత్వా మాహాత్మ్యం నైవ యః పఠేత్ ।  
వృధా పారో భవేత్తస్య శ్రమ ఏవ హ్యుదాహృతః ॥ 26 ॥

ఎతన్నాహాత్మ్యసంయుక్తం గీతాభ్యాసం కరోతి యః ।  
స తత్ఫలమవాప్నోతి దుర్లభాం గతిమాప్నూయాత్ ॥ 27 ॥

సూత ఉవాచ  
ం ఆహాత్మ్యమేతద్గీతాయాః మయా ప్రోక్తం సనాతనమ్ ।  
గీతాంతే చ పఠేద్యస్తు యదుక్తం తత్ఫలం భవేత్ ॥ 28 ॥

ఇతి శ్రీ వరాహపురాణే శ్రీ గీతామాహాత్మ్యం సంపూర్ణమ్ ॥

ఓం శాంతిః శాంతిః శాంతిః ॥